

वोट चोरी पर छोड़ेंगे हाइड्रोजन बम : राहुल गांधी

पटना, 01 सितम्बर। कांग्रेस सांसद और लोकसभा में विपक्ष के नेता राहुल गांधी ने सोमवार को भाजपा को एक आसन्न खुलासे की चेतावनी देते हुए कहा कि वह जल्द ही वोट चोरी के अपने आरोपों पर एक हाइड्रोजन बम छोड़ेंगे, क्योंकि महादेवपुरा के बारे में जो दिखाया गया वह सिर्फ एक परमाणु बम था। 'मतदाता अधिकार यात्रा' के अंतिम दिन एक सभा को संबोधित करते हुए, गांधी ने भाजपा पर तीखे हमले करते हुए कहा कि महात्मा गांधी की हत्या करने वाली ताकतें अब भारत के संविधान को नष्ट करने की कोशिश कर रही हैं।

कांग्रेस सांसद और लोकसभा में विपक्ष के नेता राहुल गांधी के नेतृत्व में 16 दिनों तक चलने वाली 'मतदाता अधिकार यात्रा'

का उद्देश्य मतदाता अधिकारों के बारे में जागरूकता बढ़ाना और कथित रवोट चोरी और मतदाता सूची के विशेष गहन पुनरीक्षण (एसआईआर) में कथित अनियमितताओं का विरोध करना है। राहुल गांधी ने पटना में कहा कि जिन ताकतों ने महात्मा गांधी की हत्या की, वही ताकतें डॉ. बीआर अंबेडकर और महात्मा गांधी के संविधान को नष्ट करने की कोशिश कर रही हैं। हम उन्हें भारत के संविधान को नष्ट नहीं करने देंगे। यात्रा के दौरान हमें बहुत समर्थन मिला। बिहार का हर युवा, बच्चा हमारे साथ खड़ा था... मैं भाजपा के लोगों से कहना चाहता हूँ कि, महादेवपुरा में, हमने परमाणु बम दिखाया था, लेकिन जल्द ही हम हाइड्रोजन बम लेकर आएंगे, भाजपा तैयार हो जाओ। राहुल ने साफ तौर पर



कहा कि उनकी सच्चाई देश को दिखाई जाएगी। मैं बिहार के लोगों का हमारी मदद करने के लिए आभार व्यक्त करता हूँ... मैं आपको गारंटी देता हूँ, हाइड्रोजन बम के बाद, नरेंद्र मोदी जी इस देश को अपना चेहरा नहीं दिखा पाएंगे। लोकसभा नेता प्रतिपक्ष ने वोट चोरी को अधिकारों,

है हमारे अधिकारों, आरक्षण, रोजगार, शिक्षा और लोकतंत्र की चोरी। वे आपका राशन कार्ड, जमीन छीनकर अडानी और अंबानी को दे देंगे।

भारतीय जनता पार्टी (भाजपा) द्वारा कथित 'वोट चोरी' और भारत के चुनाव आयोग द्वारा मतदाता सूची में कथित अनियमितताओं को उजागर करने के लिए राहुल गांधी द्वारा निकाली गई 16 दिवसीय यात्रा आज पटना में समाप्त होगी। यह अभियान 17 अगस्त को शुरू हुआ था, जिसमें राहुल गांधी और राष्ट्रीय जनता दल (राजद) नेता तेजस्वी यादव सासाराम से एक साथ यात्रा का संचालन कर रहे थे। वहाँ से, रैली 25 जिलों से होते हुए औरंगाबाद, गयाजी, सीवान और अन्य जिलों तक पहुँची।

जरांगे का आंदोलन शांतिपूर्ण नहीं, दो सितंबर तक मुंबई की सभी सड़कें खाली कराएं: उच्च न्यायालय

मुंबई, 01 सितम्बर। बंबई उच्च न्यायालय ने सोमवार को कहा कि कार्यकर्ता मनेज जरांगे के नेतृत्व में मराठा आरक्षण आंदोलन के कारण पूरा शहर ठहर गया है और यह प्रदर्शन शांतिपूर्ण नहीं है तथा इसमें सभी शर्तों का उल्लंघन किया गया है।

उच्च न्यायालय ने मुंबई में सामान्य स्थिति बहाल करने का आग्रह किया और जरांगे तथा उनके समर्थकों को हालात सुधारने तथा मंगलवार दोपहर तक सभी सड़कें खाली करने का अवसर दिया। जरांगे 29 अगस्त से दक्षिण मुंबई स्थित आजाद मैदान में अनिश्चितकालीन भूख हड़ताल पर बैठे हैं। वह मराठा समुदाय को अन्य पिछड़ा वर्ग (ओबीसी) श्रेणी के तहत 10 प्रतिशत आरक्षण दिये जाने की मांग कर रहे हैं। उनके



समर्थकों ने दावा किया कि जरांगे ने सोमवार से पानी पीना बंद कर दिया है। न्यायमूर्ति रवींद्र घुगे और न्यायमूर्ति गौतम अंखड़ की पीठ ने विशेष सुनवाई में कहा कि प्रदर्शनकारी आंदोलन के लिए निर्धारित स्थान आजाद मैदान पर नहीं रुके हैं और उन्होंने दक्षिण मुंबई के कई महत्वपूर्ण क्षेत्रों को अवरुद्ध कर दिया है। अदालत ने कहा, स्थिति गंभीर है और मुंबई शहर लगभग ठहर सा गया है।

अदालत ने कहा कि प्रदर्शनकारी छत्रपति शिवाजी महाराज टर्मिनस (सीएसएमटी) और चर्चगेट रेलवे स्टेशनों, मरीन ड्राइव सैरगाह और उच्च न्यायालय भवन जैसे महत्वपूर्ण स्थानों पर जमा हो गए हैं। अदालत ने कहा कि आंदोलन शांतिपूर्ण नहीं है और जरांगे तथा अन्य प्रदर्शनकारियों ने दक्षिण मुंबई के आजाद मैदान में शांतिपूर्ण प्रदर्शन की अनुमति देते समय प्राधिकारों द्वारा निर्धारित प्रत्येक शर्त का उल्लंघन किया है।

सरकार मराठा आंदोलन पर न्यायालय के निर्देशों को लागू करेगी : फडणवीस

मुंबई, 01 सितम्बर। महाराष्ट्र के मुख्यमंत्री देवेन्द्र फडणवीस ने सोमवार को कहा कि प्रशासन मराठा आरक्षण के लिए कार्यकर्ता मनेज जरांगे के नेतृत्व में जारी प्रदर्शन पर मुंबई उच्च न्यायालय के निर्देशों को लागू करेगा। मुख्यमंत्री का यह आश्वासन उच्च न्यायालय द्वारा यह टिप्पणी किए जाने के कुछ ही देर बाद आया कि जरांगे और उनके समर्थकों ने प्रथम दृष्टया शर्तों का उल्लंघन किया है। न्यायमूर्ति रवींद्र घुगे और न्यायमूर्ति गौतम अंखड़ की पीठ ने कहा कि चूंकि प्रदर्शनकारियों के पास आंदोलन जारी रखने के लिए वैध अनुमति नहीं है, इसलिए वह उम्मीद करती है कि राज्य सरकार उचित कदम



उठाकर कानून में निर्धारित प्रक्रिया का पालन करेगी। अदालत ने कहा कि सरकार यह सुनिश्चित करेगी कि अब कोई भी प्रदर्शनकारी शहर में प्रवेश न कर सके, जैसा कि जरांगे ने दावा किया है। फडणवीस ने पुणे में संवाददाताओं से कहा, सरकार उच्च न्यायालय के निर्देशों को लागू करेगी। उन्होंने इस आरोप को खारिज कर दिया कि कानून-व्यवस्था

ध्वस्त हो गई है। मुख्यमंत्री ने कहा, (मराठा प्रदर्शनों से संबंधित) छिटपुट घटनाएं हुई हैं, जिन्हें पुलिस ने कुछ ही देर में संभाल लिया। फडणवीस ने विरोध प्रदर्शन समाप्त कराने के सवाल पर कहा, बातचीत माइक पर नहीं हो सकती, हमें पता होना चाहिए कि किससे बात करनी है। हम अड़े नहीं हैं। उन्होंने यह भी कहा कि आज सुबह हुई बैठक में कानूनी विकल्पों पर चर्चा की गई।

जगदीप धनखड़ ने उपराष्ट्रपति का आवास खाली किया, छतरपुर स्थित निजी फार्महाउस में हुए शिफ्ट

नई दिल्ली, 01 सितम्बर। पूर्व उपराष्ट्रपति जगदीप धनखड़ ने सोमवार को अपना सरकारी आवास खाली कर दिया, एएनआई ने सूत्रों के हवाले से बताया। वह दक्षिण दिल्ली के छतरपुर स्थित एक निजी आवास में शिफ्ट हो गए हैं और अंततः टाइम्स-8 बंगले में शिफ्ट हो गए हैं, जो एक पूर्व उपराष्ट्रपति को मिलाता है। छतरपुर के गदाईपुर इलाके में स्थित यह फार्महाउस इनेलो नेता अभय चौटाला का है। कथित तौर पर उन्हें यह सरकारी आवास आवंटित कर दिया गया है, लेकिन इसमें कुछ समय लगेगा क्योंकि वहाँ नवीनीकरण का काम चल रहा है। एक दिन पहले, धनखड़ ने राजस्थान विधानसभा के पूर्व सदस्य के रूप में अपनी पेंशन फिर से शुरू करने के लिए आवेदन किया था। उन्होंने



1993 से 1998 तक राजस्थान के किशनगढ़ निर्वाचन क्षेत्र से कांग्रेस विधायक के रूप में कार्य किया था। धनखड़ जुलाई 2019 तक विधायक पेंशन प्राप्त कर रहे थे, जब पश्चिम बंगाल के राज्यपाल के रूप में उनकी नियुक्ति के बाद इसे रोक दिया गया था। 21 जुलाई को जगदीप धनखड़ का अचानक इस्तीफा सभी राजनीतिक

दलों के नेताओं के लिए एक बड़ा झटका था। उपराष्ट्रपति धनखड़ ने राष्ट्रपति द्रौपदी मुर्मू को एक पत्र लिखा और अपने बिगड़ते स्वास्थ्य को इस महत्वपूर्ण पद को छोड़ने का कारण बताया। कई विपक्षी नेताओं ने आरोप लगाया कि धनखड़ ने 1993 से 1998 तक राजस्थान के किशनगढ़ निर्वाचन क्षेत्र से कांग्रेस विधायक के रूप में कार्य किया था। धनखड़ जुलाई 2019 तक विधायक पेंशन प्राप्त कर रहे थे, जब पश्चिम बंगाल के राज्यपाल के रूप में उनकी नियुक्ति के बाद इसे रोक दिया गया था। 21 जुलाई को जगदीप धनखड़ का अचानक इस्तीफा सभी राजनीतिक

मतदाता सूची भाजपा की इच्छा के अनुसार तैयार की जा रही है : हेमंत सोरेन

रांची। झारखंड के मुख्यमंत्री हेमंत सोरेन ने सोमवार को आरोप लगाया कि भारतीय जनता पार्टी (भाजपा) के नेतृत्व वाली राष्ट्रीय जनतांत्रिक गठबंधन (राजग) सरकार विशेष गहन मतदाता पुनरीक्षण (एसआईआर) के नाम पर लोगों के अधिकार छीन रही है और मतदाता सूची सत्तारूढ़ गठबंधन की इच्छा के अनुसार तैयार की जा रही है। बिहार में कांग्रेस की वोटर अधिकार यात्रा के समापन पर पटना में एक रैली को संबोधित करते हुए झारखंड मुक्ति मोर्चा (झामुमो) के नेता ने राजग सरकार पर फूट डालो और राज करो की नीति अपनाने का आरोप लगाया।

उन्होंने सत्तारूढ़ गठबंधन को सत्ता से बेदखल करने के लिए इंडियन नेशनल डेवलपमेंटल इन्क्लूसिव अलायंस (इंडिया) गठबंधन के घटक दलों से एकजुट रहने का आह्वान किया। उन्होंने भाजपा पर राज्य सरकारों को गिराने के लिए वोट चोरी करने और विधायकों की खरीद-फरोख्त में लिप्त होने का भी आरोप लगाया। सोरेन ने कहा, भाजपा प्रवर्तन निदेशालय (ईडी), केन्द्रीय अन्वेषण ब्यूरो (सीबीआई) और अन्य केन्द्रीय एजेंसियों का विपक्षी नेताओं के खिलाफ इस्तेमाल कर रही है।

उत्तराखंड में चारधाम यात्रा 5 सितंबर तक स्थगित

उत्तराखंड, 01 सितम्बर। उत्तराखंड के मुख्यमंत्री के सचिव एवं गढ़वाल आयुक्त विनय शंकर पांडे ने बताया कि उत्तराखंड में लगातार हो रही बारिश को देखते हुए राज्य सरकार ने चारधाम और हेमकुंड साहिब यात्रा को 5 सितंबर, 2025 तक स्थगित कर दिया है। गढ़वाल आयुक्त पांडे ने कहा कि भारी बारिश के कारण राज्य में कई जगहों पर भूस्खलन या मलबा आने से सड़कें बाधित हो रही हैं, जिन्हें सरकार प्राथमिकता के आधार पर खोल रही है, लेकिन यात्रियों की सुरक्षा और सुविधा को देखते हुए चारधाम और हेमकुंड साहिब यात्रा को 5 सितंबर तक स्थगित करने का निर्णय लिया गया है। पांडे ने यात्रियों से अपील की कि वे प्रतिकूल मौसम को देखते हुए फिलहाल यात्रा मार्गों पर न



निकलें और प्रशासन द्वारा जारी एडवाइजरी का पालन करें। उन्होंने कहा कि यात्रियों से अनुरोध है कि वे धैर्य और संयम बनाए रखें और यात्रा से संबंधित अद्यतन जानकारी के लिए प्रशासनिक नियंत्रण कक्ष के संपर्क में रहें। इसके अलावा, गढ़वाल मंडल आयुक्त ने बताया कि राज्य सरकार और स्थानीय प्रशासन सड़क मार्गों पर यात्रियों की निगरानी, सफाई और सुरक्षा सुनिश्चित करने के लिए सभी

आवश्यक कदम उठा रहे हैं। उन्होंने आगे कहा कि मौसम सामान्य होने और मार्ग पूरी तरह सुरक्षित पाए जाने के बाद यात्राएँ फिर से शुरू की जाएँगी। इस बीच, मौसम विभाग द्वारा जारी भारी बारिश के रेड और ऑरेंज अलर्ट के बीच यह निर्णय लिया गया। उत्तराखंड के मुख्यमंत्री पुष्कर सिंह धामी ने बताया कि क्षेत्र के कुछ जिले वर्तमान में मौसम विभाग द्वारा जारी रेड और ऑरेंज अलर्ट के अंतर्गत हैं, और

अगले 24-48 घंटे महत्वपूर्ण होंगे। मुख्यमंत्री धामी ने कहा कि हमारे कुछ जिले रेड अलर्ट पर हैं और कुछ जिले ऑरेंज अलर्ट पर हैं। अगले 24-48 घंटे महत्वपूर्ण हैं और हम सभी को कड़ी निगरानी रखनी होगी। हमारा पूरा जिला प्रशासन, एनडीआरएफ, एसडीआरएफ, सभी विभाग अलर्ट पर हैं। हम नानक सागर बांध पर भी नजर रख रहे हैं। यह खतरे के निशान से 5 फीट नीचे बह रहा है। उत्तराखंड के मुख्यमंत्री ने कहा, रजिन लोगों के घर आपदा से प्रभावित हुए हैं, हम उन्हें तत्काल सहायता प्रदान कर रहे हैं और उन्हें सुरक्षित स्थानों पर पहुँचा रहे हैं। शिविर भी स्थापित किए गए हैं। हमारा लक्ष्य यह सुनिश्चित करना है कि राहत शिविरों में सभी बुनियादी जरूरतें पूरी हों।

निजी बस ने ट्रेलर ट्रक को मारी टक्कर, चार लोगों की मौत

तेलंगाना। तेलंगाना के महबूबनगर जिले में सोमवार तड़के एक निजी बस ने ट्रेलर ट्रक को पीछे से टक्कर मार दी, जिससे बस में सवार चार लोगों की मौत हो गई जबकि अन्य लोग घायल हो गए। पुलिस ने यह जानकारी दी। पुलिस ने बताया कि यह दुर्घटना अडकल पुलिस थाना क्षेत्र में आधी रात के बाद करीब 2.15 बजे हुई। एक अधिकारी ने बताया कि दुर्घटना में तीन लोगों की मौके पर ही मौत हो गई जबकि पांच अन्य लोग घायल हो गए। उन्होंने बताया कि घायलों को अस्पताल ले जाया गया, जहाँ उनमें से एक की उपचार के दौरान मौत हो गयी।



मोहम्मद दानिश
जिला पंचायत सदस्य
वार्ड नं० 10
के भावी प्रत्याशी



NEW LIGHT CLASSES
TRADITION OF EXCELLENCE
ADMISSIONS OPEN
ALL OVER INDIA
ENROLL NOW
SMART CLASSROOM
(ONLINE/OFFLINE)
Courses Offered
● Std. XI & XII (Sci.)
● NEET
● JEE (Main & Advance)
● MHT-CET
● Polytechnic & Engg
● Physics and Maths (ICSE, CBSE, ISC)
M: 983324 01 48 | E: edu@newlightclasses.com | W: www.newlightclasses.com

चीन-भारत के मिठासभरे संबंधों से नयी विश्व संरचना संभव



-ललित गार्ग

शंघाई कोऑपरेशन ऑर्गनाइजेशन (एएससीओ) शिखर बैठक में हिस्सा लेने पहुंचे प्रधानमंत्री नरेंद्र मोदी और चीनी राष्ट्रपति शी जिनपिंग के बीच रविवार को हुई द्विपक्षीय बातचीत पर अगर दुनिया भर की नजरें टिकी थीं तो यह उद्देश्यपूर्ण एवं वजहपूर्ण थी, क्योंकि बदलती दुनिया में हाथी और ड्रैगन का साथ-साथ चलना जरूरी हो गया है। दोनों शीर्ष नेताओं की सौहार्दपूर्ण बातचीत ने न केवल दोनों

देशों के रिश्तों में बढ़ते सामंजस्य की प्रक्रिया को मजबूती दी है बल्कि कई तरह की अनिश्चितताओं के बीच विश्व अर्थ-व्यवस्था के लिए भी नई संभावनाएं पैदा की हैं, चीन में दिखे दोनों देशों के मिठासभरे संबंध अनेक नई आशाओं एवं उम्मीदों को नया आकाश देने वाले बनते हुए प्रतीत हुए हैं। दोनों देशों के रिश्तों में लंबे समय बाद सकारात्मकता की नई हवा बहती दिखाई दे रही है। एससीओ शिखर सम्मेलन के दौरान प्रधानमंत्री मोदी और चीनी राष्ट्रपति जिनपिंग की मुलाकात ने संकेत दिया है कि दोनों देश पुराने मतभेदों और अविश्वास को पीछे छोड़कर साझेदारी की नई इबारत लिखना चाहते हैं। यह मुलाकात केवल कूटनीतिक शिष्टाचार नहीं थी, बल्कि बदलते वैश्विक परिदृश्य में सहयोग और संवाद की अपरिहार्यता को स्वीकार करने का प्रयास थी।



भारत-चीन दोनों ही विश्व की बड़ी अर्थव्यवस्थाएं और विशाल जनसंख्या वाले देश हैं। ऐसे में यदि दोनों साथ आते हैं तो न केवल आपसी विकास संभव है, बल्कि वैश्विक संतुलन और शांति की दिशा में भी बड़ा योगदान होगा। हालांकि सीमाई विवाद और विश्वास की कमी जैसे मुद्दे अब भी बने हुए हैं, परंतु यदि इन्हें परे रखकर साझा आर्थिक, सामरिक और

सांस्कृतिक सहयोग को प्राथमिकता दी जाए तो यह संबंध नई ऊँचाइयों को छू सकते हैं। भारत और चीन के बीच यह संवाद केवल दो देशों तक सीमित नहीं है, बल्कि अमेरिका और पश्चिमी देशों के दबदबे के बीच एशियाई शक्ति संतुलन को नई दिशा दे सकता है। यदि दोनों राष्ट्र व्यावहारिक दृष्टिकोण अपनाकर आपसी हितों पर ध्यान केंद्रित करें तो न केवल तनाव कम होगा, बल्कि विश्व राजनीति में एशिया की भूमिका भी मजबूत होगी। निश्चित ही लंबे समय से चली आ रही आपसी अविश्वास की दीवारों और तनाव की बर्फ को पिघलाने का प्रयास हुआ है। सबसे पहले, इन वाताओं ने यह संकेत दिया है कि भारत और चीन अब केवल मतभेदों में उलझे रहने के बजाय साझेदारी की संभावनाओं पर ध्यान दे रहे हैं। व्यापार, निवेश और तकनीकी सहयोग की दिशा में नए आयाम खुल सकते हैं। चीन भारत का सबसे बड़ा व्यापारिक साझेदार है और यदि यह संबंध संतुलन और पारस्परिक विश्वास पर आधारित हो जाए, तो दोनों देशों की अर्थव्यवस्था को अपार गति मिल सकती है। इस मुलाकात ने अमेरिका की हृदयार्तारीह्द पर भी चोट की है। डोनाल्ड ट्रंप की आक्रामक आर्थिक नीतियां और संरक्षणवादी रुख एशिया के उभरते राष्ट्रों को नई गठबंधन राजनीति की ओर धकेल रहा है। भारत-चीन के बीच बढ़ती समझदारी और रूस की भूमिका के साथ एक हूत्रिकोणीय शक्तिह्द का उभार संभव है, जो पश्चिमी वर्चस्व को चुनौती देगा। यह न केवल शक्ति-संतुलन की नई धुरी बनेगा, बल्कि विश्व शांति और सौहार्द की दिशा में भी महत्वपूर्ण योगदान दे सकता है। पाकिस्तान पर भी इसका असर दिखना स्वाभाविक है। भारत-चीन की नजदीकी पाकिस्तान के लिए असुविधा का कारण बनेगी, क्योंकि उसकी विदेश नीति लंबे समय से चीन पर आश्रित रही है। भारत-चीन संबंधों का यह नया अध्याय यदि संतुलित, यथार्थवादी और सावधानीपूर्वक आगे बढ़ाया जाए तो एशिया की नहीं, पूरे विश्व की राजनीति में एक थिरता और संतुलन स्थापित हो सकता है। यह विश्व को बहुध्रुवीय बनाने की दिशा में ठोस कदम होगा। लेकिन, इन सकारात्मक संकेतों के बावजूद भारत को सावधानी बरतनी होगी। इतिहास गवाह है कि चीन के साथ हर मित्रवत वार्ता के पीछे उसका रणनीतिक हित गहराई से काम करता है। डोकलाम, गलवान और सीमाई विवाद भी अंधर में हैं। चीन की आर्थिक नीतियों और विस्तारवादी प्रवृत्ति को अनदेखा करना भारत के लिए नुकसानदायक साबित हो सकता है। इसलिए यह साझेदारी अवसर तो है, लेकिन चुनौती भी। भारत को यह ध्यान रखना होगा कि व्यापारिक रिश्तों और राजनीतिक साझेदारी में आत्मनिर्भरता और सुरक्षा सर्वोपरि रहे। भारत को हर स्थिति में अपनी संप्रभुता, सुरक्षा और रणनीतिक हितों के साथ कोई समझौता नहीं करना चाहिए। भले ही शंघाई सहयोग संगठन में आतंकवाद से लड़ना भी शामिल हो, लेकिन इसकी अनदेखी नहीं की जा सकती कि चीन ने इस मुद्दे पर किस तरह भारतीय हितों के खिलाफ काम किया है। पाकिस्तान के खिलाफ ऑपरेशन सिन्डूर के समय चीन की भूमिका को अछिन्न नहीं किया जा सकता। बावजूद इसके चीन भारत की निकटता वक्त की जरूरत है।

2020 में हुई गलवान घाटी की झड़प के बाद यह प्रधानमंत्री मोदी का पहला चीन दौरा है। जाहिर है, दोनों देशों के रिश्तों के मद्देनजर यह सवाल महत्वपूर्ण था कि इस बैठक में दोनों शीर्ष नेताओं के बीच बनी सहमति कितनी दूर तक जाती है। लेकिन इसी बीच अमेरिकी राष्ट्रपति डॉनल्ड ट्रंप की टैरिफ घोषणाओं से जो असामान्य हालात पैदा हुए हैं, उसने दोनों नेताओं की बातचीत की अहमियत को और बढ़ा दिया। अमेरिका एवं चीन, अमेरिका एवं भारत के नये बने तनावपूर्ण माहौल में हुई मोदी और शी की इस बातचीत ने कई स्तरों पर पॉजिटिव संकेत दिए हैं। खासकर प्रधानमंत्री मोदी का यह कहना अर्थपूर्ण है कि भारत और चीन दोनों ही देश सामरिक स्वायत्तता रखते हैं और इनके आपसी रिश्तों को किसी तीसरे देश के चरम से नहीं देखा जाना चाहिए। ध्यान रहे, ट्रंप ने भारत पर जो 50 फीसदी टैरिफ लगाया है, उसके लिए एक तीसरे देश रूस के साथ भारत के रिश्तों को ही आधार बनाया गया है। इस बयान के जरिए प्रधानमंत्री मोदी ने यह परोक्ष संकेत दिया है कि सामरिक स्वायत्तता का सम्मान करते हुए ही द्विपक्षीय रिश्ते फल-फूल सकते हैं। इस तरह प्रधानमंत्री मोदी और चीन के राष्ट्रपति जिनपिंग की मुलाकात न केवल द्विपक्षीय रिश्तों को पुनर्परिभाषित करती है, बल्कि वैश्विक राजनीति पर भी गहरा असर डाल रही है। इस वार्ता को महज दो पड़ोसी देशों का संवाद मानना भूल होगी; यह इक्कीसवीं सदी के बदलते शक्ति समीकरणों का प्रतीक है, यह एक नये शक्ति का अभ्युदय दुनिया में संतुलन एवं शांति का सशक्त माध्यम बनेगा।

भारत, चीन और रूस के बीच बढ़ती नजदीकी वैश्विक शक्ति-संतुलन के नए युग की आहट देती है। यदि यह त्रिकोणीय शक्ति प्रभावी रूप से उभरती है, तो न केवल एशिया की आर्थिक और सुरक्षा संरचना को मजबूती मिलेगी, बल्कि विश्व में बहुध्रुवीयता की वास्तविक नींव भी रखी जाएगी। ऊर्जा, रक्षा, तकनीक और व्यापार जैसे क्षेत्रों में तीनों देशों का सहयोग पश्चिमी देशों की एकाधिकारवादी प्रवृत्ति को चुनौती देगा। खासकर रूस की सामरिक मजबूती, चीन की आर्थिक शक्ति और भारत का जनतांत्रिक एवं नैतिक प्रभाव मिलकर ऐसी नई धुरी रच सकते हैं, जो केवल शक्ति का संतुलन ही नहीं बल्कि शांति और सह-अस्तित्व की भी नई परिभाषा प्रस्तुत करेगी।

दूसरी ओर, यह उभरता हुआ शक्ति-संतुलन अमेरिका की हृदयार्तारीह्द के लिए एक सही चुनौती है। डोनाल्ड ट्रंप की विदेश नीति संरक्षणवाद, दबाव और व्यापार युद्ध की रणनीति पर टिकी रही है, जिसने न केवल चीन बल्कि भारत जैसे देशों को भी सतर्क किया है। यदि भारत-चीन-रूस का यह समीकरण मजबूत होता है, तो ट्रंप की एकरफरा नीतियां प्रभावहीन हो जाएंगी और वैश्विक राजनीति में अमेरिका का वर्चस्व सीमित हो जाएगा। इस नये शक्ति-संतुलन से छोटे और विकासशील देशों को भी राहत मिलेगी, क्योंकि उन्हें अब केवल एक ध्रुवीय दबाव का सामना नहीं करना पड़ेगा। यह स्थिति विश्व में लोकतांत्रिक संतुलन और समानता की भावना को प्रोत्साहित करेगी। यह शुभ संकेत है कि अब हाथी और ड्रैगन के साथ आने की संभावना रेखांकित की जाने लगी है। लेकिन उसके लिए अभी दोनों देशों को लंबी दूरी तय करनी होगी, बहुत सारे मतभेद और विवाद दूर करने होंगे। इसका अंदाजा दोनों पक्षों को है। तभी बैठक के बाद जारी बयान में कहा गया है कि मतभेद झगड़े में तब्दील नहीं होने चाहिए।



-सुरेश गांधी
राष्ट्रीय स्वयंसेवक संघ (आरएसएस) का स्थापना वर्ष 1925 से लेकर आज तक भारतीय समाज और राष्ट्र निर्माण में उसकी भूमिका उल्लेखनीय रही है। संघ ने समाज में नैतिकता, संस्कृति और सेवा के मूल्यों को मजबूत किया है। 2025 में संघ का शताब्दी वर्ष केवल संगठन की उपलब्धियों का उत्सव नहीं, बल्कि पूरे देश के लिए एक महत्वपूर्ण संदेश लेकर आया है। संघ के सरसंघचालक डॉ. मोहन भागवत ने दिल्ली के विज्ञान भवन में आयोजित तीन दिवसीय व्याख्यान माला ह्द 100 वर्ष की संघ यात्रा: नए क्षितिजह्द में संघ की विचारभारा, कार्यशैली और भविष्य की दिशा पर विस्तार से विचार प्रस्तुत किए। उनका दृष्टिकोण स्पष्ट है: राष्ट्र निर्माण केवल सत्ता या राजनीति तक सीमित नहीं, बल्कि सामाजिक, नैतिक और सांस्कृतिक जागरूकता के माध्यम से संभव है। डॉ. भागवत का यह संदेश वर्तमान समय में विशेष प्रासंगिक है, जब भारत के सामाजिक ताने-बाने में विविधता के बावजूद एकता बनाने के रखना चुनौतीपूर्ण हो गया है। उनका मानना है कि व्यक्ति और समाज दोनों का सशक्तिकरण राष्ट्र की मजबूती के लिए अनिवार्य है।

डॉ. भागवत ने ह्दहिंदूह्द की परिभाषा को पारंपरिक धार्मिक सीमाओं से हटाकर सांस्कृतिक और समावेशी दृष्टिकोण से प्रस्तुत किया। उनके अनुसार हिंदू केवल जातीय या धार्मिक पहचान नहीं, बल्कि जीवन दर्शन और सांस्कृतिक मूल्य है। इस दृष्टिकोण से यह संदेश मिलता है कि हिंदुत्व में विविधताओं को स्वीकार करना और उनमें एकता बनाए रखना महत्वपूर्ण है। उन्होंने कहा: ह्दह्दो सबको साथ लेकर चलती है, वही हिंदू है ह्दह्द यह विचार भारतीय समाज में रूढ़िवाद को चुनौती देता है और आधुनिक भारत में व्यापक पहचान स्थापित करता है। हिंदुत्व केवल धार्मिक कर्मकांड या जातीयता तक सीमित नहीं है, बल्कि जीवन के नैतिक मूल्यों, संस्कार और सामाजिक उत्तरदायित्व से जुड़ा है। शताब्दी वर्ष की तैयारी में संघ ने दिल्ली विज्ञान भवन में तीन दिवसीय व्याख्यान माला आयोजित की। इस कार्यक्रम में डॉ. भागवत ने गंभीरता और संतुलन के साथ संधर्ष की विचारधारा, कार्यप्रणाली और भविष्य की दिशा को रेखांकित किया। यह आयोजन केवल संघ के भीतर के लोगों के लिए नहीं, बल्कि

समाज के सभी वर्गों के लिए एक आमंत्रण था, संवाद और विचार विमर्श के लिए।

संघ और भाजपा के संबंध अक्सर यह कहा जाता रहा है कि संघ भाजपा को नियंत्रित करता है। डॉ. भागवत ने इसे पूरी तरह स्पष्ट किया। उन्होंने कहा कि संघ और भाजपा स्वतंत्र संस्थाएं हैं। संघ का उद्देश्य केवल समाज को जोड़ना और राष्ट्र निर्माण में योगदान देना है, न कि सत्ता में भागीदारी। उन्होंने यह भी स्पष्ट किया कि संघ भाजपा के राष्ट्रीय अध्यक्ष के चुनाव में कभी हस्तक्षेप नहीं करता। संघ का कार्य है समाज को नैतिक और वैचारिक रूप से सशक्त करना, ताकि नागरिक अपने कर्तव्यों और जिम्मेदारियों को समझ सकें। डॉ. भागवत ने रिटायरमेंट और उम्र पर भी अपनी राय दी। उनका कहना था कि उम्र केवल एक आंकड़ा है; यदि व्यक्ति सक्षम और सक्रिय है, तो 80 साल की उम्र में भी वह समाज और राष्ट्र के लिए काम कर सकता है। उन्होंने आदर्श परिवार संरचना में तीन बच्चों की सलाह दी, जिससे सामाजिक और आर्थिक संतुलन बनाए रखा जा सके।

काशी, मथुरा और ज्ञानवापी मुद्दे पर संघ की स्थिति डॉ. भागवत ने काशी, मथुरा और ज्ञानवापी जैसे संवेदनशील मुद्दों पर संघ की स्थिति स्पष्ट की। उनका कहना था कि संघ इन मुद्दों पर कोई आंदोलन नहीं करेगा, लेकिन स्वयंसेवक व्यक्तिगत रूप से अपने विचारों को बावजूद एकता बनाने के अनुसार आंदोलन में भाग ले सकते हैं। उन्होंने मुस्लिम समुदाय से भी समझदारी और संवेदनशीलता बनाए रखने का आह्वान किया। यह दृष्टिकोण साम्प्रदायिक सौहार्द और सामाजिक समरसता को बढ़ावा देता है। संघ केवल वैचारिक मार्गदर्शन देता है, प्रत्यक्ष संघर्ष या हिंसा में शामिल नहीं होता। संघ का यह दृष्टिकोण समाज के प्रत्येक व्यक्ति और समुदाय को संयम और समझदारी के साथ कार्य करने का संदेश देता है। यह भारतीय लोकतंत्र और सामाजिक समरसता को मजबूती प्रदान करने में महत्वपूर्ण भूमिका निभाता है।

आरक्षण और सामाजिक समरसता डॉ. भागवत ने आरक्षण के मुद्दे पर संतुलित दृष्टिकोण पेश किया। उन्होंने कहा कि निचले वर्गों को सशक्त बनाने के लिए आरक्षण आवश्यक है, लेकिन यह तब तक होना चाहिए जब तक वे स्वयं इसे लेने से इनकार न कर दें। साथ ही उन्होंने सामाजिक मेल-जोल और समानता पर जोर दिया। उनका कहना था कि दलितों और पिछड़ों के साथ समानता और सम्मान के साथ व्यवहार करने से समाज में दूरी घटेगी और एक सशक्त राष्ट्र का निर्माण होगा। संघ का यह दृष्टिकोण केवल नीति तक सीमित नहीं है। यह

समाज के आचरण और संस्कार को बदलने की दिशा में भी योगदान देता है। समावेशिता, न्याय और सामाजिक सहभागिता के माध्यम से संघ भारतीय समाज में स्थायी सकारात्मक परिवर्तन की दिशा में कार्य करता है।

नेतृत्व और संघ का भविष्य डॉ. भागवत ने संघ के भविष्य और नेतृत्व पर अपने विचार साझा किए। उन्होंने कहा कि संघ में समय के अनुसार बदलाव संभव हैं, लेकिन तीन मूलभूत तत्व अपरिवर्तनीय हैं: व्यक्ति निर्माण से समाज के आचरण में परिवर्तन

संवर्धन परियोजनाएँ देशभर में समाज के कमजोर वर्गों तक पहुँच बनाती हैं। यह कार्य राष्ट्र निर्माण में संघ की व्यावहारिक भूमिका को स्पष्ट रूप से दर्शाता है।

शैक्षिक और सांस्कृतिक योगदान डॉ. भागवत ने संघ की शिक्षा और संस्कृति पर आधारित पहलुओं की भी रेखांकित किया। संघ के द्वारा चलाए जाने वाले विद्यालय और प्रशिक्षण केंद्र युवा पीढ़ी में नैतिकता, नेतृत्व क्षमता और सामाजिक जिम्मेदारी विकसित करते हैं। संघ का मानना है कि युवा राष्ट्र के भविष्य का आधार हैं। इसलिए उनका

मोहन भागवत का संदेश केवल भाषण नहीं, बल्कि भविष्य का खाका है। इसमें हिंदू राष्ट्र की व्यापक अवधारणा, शिक्षा-संस्कार की अनिवार्यता, सामाजिक सद्भाव और सेवा भाव जैसे बिंदु जुड़े हैं। भारत की आत्मा उसकी संस्कृति और परंपरा में है। यदि नई पीढ़ी इन मूल्यों को आत्मसात करेगी तो अगले तीन दशकों में भारत न केवल आर्थिक महाशक्ति बनेगा, बल्कि दुनिया का मार्गदर्शक भी होगा। आज भी संघर्ष जारी है, मगर हमें विश्वास है, भारत विश्वगुरु बनेगा और मानवता को नई दिशा देगा। मतलब और एकता स्पष्ट है डॉ. मोहन भागवत का संदेश
मोहन भागवत के अनुसार अपनी कार्यशैली और दृष्टिकोण में बदलाव ला रहा है। यह बदलाव संगठनात्मक शक्ति तक सीमित नहीं है, बल्कि समाज के नैतिक, सांस्कृतिक और वैचारिक विकास पर केंद्रित है। संघ का समावेशी दृष्टिकोण, सामाजिक समरसता और राष्ट्र निर्माण की दिशा में योगदान आज अत्यंत प्रासंगिक है। समाज में एकजुटता, नैतिकता और समावेशिता से ही राष्ट्र सशक्त और आत्मनिर्भर बन सकता है। शताब्दी वर्ष का यह संदेश न केवल संघ के स्वयंसेवकों के लिए प्रेरणादायक है, बल्कि पूरे देश के नागरिकों के लिए मार्गदर्शक है। राष्ट्र निर्माण केवल राजनीतिक निर्णयों या सत्ता संघर्ष से नहीं होता, बल्कि समाज के प्रत्येक नागरिक की जिम्मेदारी, जागरूकता और सक्रिय भागीदारी से संभव है। या यूं कहें आरएसएस और डॉ. मोहन भागवत की यह यात्रा भारतीय समाज के समग्र विकास, सांस्कृतिक जागरूकता और राष्ट्र निर्माण की दिशा में प्रेरणादायक मार्गदर्शन प्रस्तुत करती है

संभव है। पहले समाज बदलना चाहिए, फिर व्यवस्था और शासन बेहतर होंगे। हिंदुस्थान हिंदू राष्ट्र है। उन्होंने यह भी कहा कि संघ में स्वयंसेवकों को पद, पैसा या सत्ता नहीं मिलता; उन्हें केवल सेवा का अवसर मिलता है। यह सेवा समाज और राष्ट्र दोनों के लिए है। संघ का उद्देश्य सत्ता में भागीदारी नहीं, बल्कि समाज और राष्ट्र को नैतिक और वैचारिक रूप से सशक्त बनाना है। डॉ. भागवत का यह दृष्टिकोण स्पष्ट करता है कि संघ संगठनात्मक और नैतिक दृष्टि दोनों से समाज में बदलाव लाने का प्रयास कर रहा है।

राष्ट्र निर्माण में संघ का योगदान संघ का कार्य केवल संगठनात्मक विस्तार तक सीमित नहीं है। यह समाज की नैतिक, सांस्कृतिक और वैचारिक मजबूती पर केंद्रित है। संघ ने शिक्षा, स्वास्थ्य, ग्राम विकास, सांस्कृतिक जागरूकता और सामाजिक सेवा के क्षेत्रों में महत्वपूर्ण योगदान दिया है। डॉ. भागवत ने भी इस बात पर जोर दिया कि राष्ट्र निर्माण का मार्ग शिक्षा और मूल्य आधारित समाज से होकर गुजरता है। व्यक्ति के नैतिक और सामाजिक विकास के बिना राष्ट्र का सशक्त होना असंभव है। संघ के स्वयंसेवक गांव-गांव, नगर-नगर जाएं समाज में जागरूकता और सेवा का काम कर रहे हैं। संघ द्वारा चलाए जा रहे स्वयंसेवा शिविर, स्वास्थ्य जांच अभियान, पर्यावरण जागरूकता कार्यक्रम और शिक्षा

प्रशिक्षण केवल अकादमिक ज्ञान तक सीमित नहीं, बल्कि व्यक्तित्व विकास, सामाजिक चेतना और सेवा भावना तक विस्तारित है। सांस्कृतिक दृष्टि से भी संघ ने विविधताओं में एकता बनाए रखने का काम किया है। भारत के विभिन्न राज्यों में आयोजित सांस्कृतिक कार्यक्रम, लोक कला और भाषा संवर्धन योजनाएँ यह सुनिश्चित करती हैं कि देश की विविध सांस्कृतिक धरोहर बनी रहे और आने वाली पीढ़ियों तक पहुंचे। डॉ. मोहन भागवत के विचार और संघ की शताब्दी वर्ष की व्याख्यान माला से यह स्पष्ट होता है कि संघ समय के अनुसार अपनी कार्यशैली और दृष्टिकोण में परिवर्तन ला रहा है। यह बदलाव संगठनात्मक शक्ति तक सीमित नहीं है, बल्कि समाज के नैतिक, सांस्कृतिक और वैचारिक विकास पर केंद्रित है। संघ का समावेशी दृष्टिकोण, सामाजिक समरसता और राष्ट्र निर्माण की दिशा में योगदान आज अत्यंत प्रासंगिक है। डॉ. भागवत का संदेश यह स्पष्ट करता है कि समाज में एकजुटता, नैतिकता और समावेशिता से ही राष्ट्र सशक्त और आत्मनिर्भर बन सकता है। शताब्दी वर्ष का यह संदेश न केवल संघ के स्वयंसेवकों के लिए प्रेरणादायक है, बल्कि पूरे देश के नागरिकों के लिए मार्गदर्शक है। राष्ट्र निर्माण केवल राजनीतिक निर्णयों से नहीं होता, बल्कि समाज के प्रत्येक नागरिक की जिम्मेदारी, जागरूकता

और सक्रिय भागीदारी से संभव है। संक्षेप में, आरएसएस और डॉ. मोहन भागवत की यह यात्रा भारतीय समाज के समग्र विकास, सांस्कृतिक जागरूकता और राष्ट्र निर्माण की दिशा में प्रेरणादायक मार्गदर्शन प्रस्तुत करती है। मोहन भागवत का स्पष्ट विचार है कि भारत अगले 20 से 30 वर्षों में विश्वगुरु बनेगा। मगर इसके लिए समाज की शिक्षा, संस्कार और आत्मगौरव से भरी नई पीढ़ी तैयार करनी होगी। उन्होंने मिशनरी गतिविधियों, भारतीय परंपरा, जनसंख्या, सरकार-संघ संबंध और हिंदू राष्ट्र जैसे मुद्दों पर खुलकर

गहरी हैं।

हिंदू राष्ट्र का मतलब: सबका सम्मान, सबका विकास
भागवत ने साफ किया कि हिंदू राष्ट्र की अवधारणा को लेकर फैलाई गई भ्रांतियां गलत हैं। ह्दहिंदुत्व का मतलब संकीर्णता नहीं, बल्कि सेवा, सत्य और करुणा का मार्ग है। हमारे धर्म अलग हो सकते हैं, मगर समाज के नाते हम सब एक हैं। यही एकता भारत को विश्वगुरु बनाएगी ह्द भागवत का यह बयान सबसे ज्यादा चर्चा में रहा, ह्दभारतीय परिवारों को कम से कम तीन बच्चे पैदा करने चाहिए ह्द इस पर सामाजिक हलकों में बहस छिड़ गई कुछ ने इसे 145 करोड़ की आबादी वाले देश के लिए चुनौती बताया, तो समर्थकों ने इसे हिंदू समाज की जनसंख्या संतुलन बनाए रखने की आवश्यकता बताया। 75 वर्ष की उम्र पूरी करने के बाद उनके ह्दसेवानिवृत्तह्द होने की चचाओं पर उन्होंने कहा, ना तो मैं रिटायर होऊंगा और ना ही किसी और को कहूंगा। मैं 75 के बाद भी काम करने के लिए तैयार हू।

विश्वगुरु का मार्ग: शिक्षा, सेवा और आत्मगौरव

संघ प्रमुख ने कहा कि भारत का लक्ष्य केवल आर्थिक ताकत बनना नहीं है। असली लक्ष्य है, नई पीढ़ी को मूल्य आधारित शिक्षा देना, समाज में सद्भाव और एकता स्थापित करना, तकनीक को मानवता की सेवा में लगाना, आत्मगौरव और आत्मविश्वास को जगाना, हमको केवल राष्ट्र नहीं चढ़ाना है, हमें प्रजापालन करना है। उसके लिए आने वाली दो-तीन पीढ़ियों को बनाना होगा। तभी भारत विश्वगुरु बनेगा।

अफजाल का मकसद राजनीतिक संतुलन साधना

पूर्वांचल के राजनीति हिंदू-मुस्लिम संतुलन पर टिकी है। तारीफ करके अफजाल अंसारी यह संदेश देना चाहते हैं कि वे केवल मुस्लिम वोट बैंक तक सीमित नहीं हैं। अंसारी परिवार की छवि अक्सर विवादों से जुड़ी रही है। संघ या हिंदुत्व की तारीफ से वे सकारात्मक और सर्वसमावेशी चेहरा दिखाना चाहते हैं। मौजूदा दौर में बीजेपी आरएसएस का प्रभाव बहुत बड़ा है। तारीफ करके वे सत्ता से सीधा टकराव टालना चाहते हैं। गाजीपुर और पूर्वांचल में बड़ी संख्या में हिंदू मतदाता हैं। इस बयान से वे उन्हें भी संदेश देना चाहते हैं। यह भी संकेत हो सकता है कि अंसारी आने वाले चुनावी समीकरणों और गठबंधनों को ध्यान में रखकर अपनी पोजिशनिंग बदल रहे हैं। कुल मिलाकर, अफजाल अंसारी की तारीफें सिर्फ औपचारिक नहीं, बल्कि संतुलन साधने और भविष्य की राजनीति को ध्यान में रखकर दी गई रणनीतिक टिप्पणियां मानी जा रही हैं।

राहुल के मंच से अखिलेश ने साधा यूपी, तेजस्वी को सीएम चेहरा बनाकर खेला बड़ा दांव



-अजय कुमार

बिहार की सियासत इस समय चुनावी गर्माहट के दौर से गुजर रही है। विधानसभा चुनाव की तारीखों का ऐलान अभी भले ही नहीं हुआ है, लेकिन पूरे राज्य में चुनावी माहौल अक्सर चरम पर है। इस माहौल को और तेज करने का काम राहुल गांधी और तेजस्वी यादव की निकाली गई 'वोटर अधिकार यात्रा' ने कर दिया है। 17 अगस्त को सासाराम से शुरू हुई यह यात्रा लगभग 16 दिनों तक बिहार की सड़कों पर चलती रही और 23 जिलों के करीब 1300 किलोमीटर का सफर तय करने के बाद 1 सितंबर को पटना में भव्य समापन के साथ समाप्त हुई। इस यात्रा का मकसद सिर्फं भीड़ जुटाना या रैलियां करना नहीं था, बल्कि यह सीधे तौर पर मतदाता सूची में गड़बड़ियों और मताधिकार को लेकर चुनाव आयोग पर दबाव बनाने की कवायद के रूप में पेश की गई। विपक्ष ने इसे लोकतंत्र की कवायद बताया तो सत्तारूढ़ एनडीए ने इसे जनता को गुमराह करने वाला अभियान कहा। लेकिन इन आरोप-प्रत्यारोपों से इनर यह तय है कि इस यात्रा ने बिहार की सियासी फिजा में एक नया रंग भर दिया है।

यात्रा की सबसे बड़ी खासियत यह रही कि इसमें कांग्रेस और आरजेडी के साथ-साथ समाजवादी

पार्टी और झारखंड मुक्ति मोर्चा जैसे दलों ने भी अपनी उपस्थिति दर्ज कराई। यात्रा के अंतिम दिन पटना में हुए समापन समारोह में राहुल गांधी और तेजस्वी यादव के साथ अखिलेश यादव भी मौजूद थे। अखिलेश की मौजूदगी ने इस यात्रा को बिहार की राजनीति के साथ-साथ उत्तर प्रदेश की राजनीति से भी जोड़ दिया। अखिलेश यादव ने खुले मंच से तेजस्वी यादव को महागठबंधन का मुख्यमंत्री उम्मीदवार घोषित करने का समर्थन किया। उन्होंने साफ शब्दों में कहा कि बिहार में तेजस्वी यादव से बेहतर मुख्यमंत्री कोई नहीं हो सकता और वह हमेशा तेजस्वी के साथ खड़े रहेंगे। यह बयान न केवल बिहार की राजनीति को प्रभावित करता है बल्कि यूपी की राजनीति के लिए भी एक संकेत है।

दरअसल कांग्रेस और आरजेडी के बीच मुख्यमंत्री पद को लेकर स्थिति अभी साफ नहीं है। कांग्रेस लगातार इस सवाल पर चुप्पी साधे हुए है कि महागठबंधन की ओर से सीएम चेहरा कौन होगा। तेजस्वी यादव ने कई बार कहा है कि बिहार में प्रधानमंत्री पद का उम्मीदवार बताया, लेकिन कांग्रेस ने कभी यह नहीं कहा कि वह तेजस्वी यादव को मुख्यमंत्री उम्मीदवार मानती है। इस असमंजस की स्थिति में अखिलेश यादव तेजस्वी और कांग्रेस पर दबाव बनाने के लिए अखिलेश यादव के लिए भी एक संकेत है। अखिलेश जानते हैं कि जिस तरह कांग्रेस ने बिहार में सीएम चेहेरे पर सस्पेंस रखा है, वैसा ही



कुछ यूपी में भी हो सकता है। इसलिए उन्होंने पहले ही अपना पत्ता खोल दिया ताकि कांग्रेस भविष्य में किसी तरह का राजनीतिक दांव न खेल सके। 'वोटर अधिकार यात्रा' के दौरान जनता का जो उत्साह देखने को मिला, उसने विपक्ष को नई ताकत दी। पटना में यात्रा के समापन मौके पर 'गांधी से अबेंडकर मार्च' आयोजित किया गया, जिसमें राहुल गांधी, तेजस्वी यादव, अखिलेश यादव, झारखंड के मुख्यमंत्री हेमंत सोरेन, टीएमसी के नेता और पूर्व क्रिकेटर युसुफ पटान समेत कई विपक्षी नेता शामिल हुए। यह मार्च गांधी मैदान से शुरू होगा अबेंडकर पार्क तक पहुंचा। इस यात्रा और मार्च के जरिए विपक्ष ने यह संदेश देने की अधिकांशों की सुरक्षा के लिए भी एकजुट है।

इस यात्रा का एक बड़ा राजनीतिक नतीजा यह भी रहा कि कांग्रेस को बिहार में अपनी 'बर्लींग पावर' बढ़ाने का मौका मिला। अब

तक महागठबंधन में कांग्रेस को अक्सर राजद की बी-टीम कहा जाता रहा है, लेकिन इस यात्रा ने कांग्रेस को भीड़ जुटाने और एजेंडा सेट करने की ताकत दिखाई। राहुल गांधी के भाषणों में लगातार 'वोट चोरी' और 'लोकतंत्र बचाओ' का मुद्दा रहा, जिससे यह संदेश गया कि कांग्रेस सिर्फं सहयोगी नहीं बल्कि नेतृत्वकारी भूमिका निभाने का दावा कर रही है। यह बात आरजेडी और कांग्रेस दोनों के रिश्तों में नया समीकरण गढ़ सकती है।

हालांकि यात्रा विवादों से भी अछूती नहीं रही। दरभंगा में यात्रा के दौरान प्रधानमंत्री नरेंद्र मोदी और उनकी मां को लेकर की गई विवादित टिप्पणी ने राजनीतिक माहौल को गरमा दिया। भाजपा ने इसे विपक्ष की हाताश कारा दिया और कहा कि गुमराह करने वाला अखिलेश यादव तेजस्वी यादव भ्रष्टाचार के मामलों में आरोपी हैं और एजेंसियां जांच कर रही हैं। डिप्टी सीएम सम्राट चौधरी ने कहा कि राहुल गांधी की चुप्पी इस बात का सबूत है कि महागठबंधन

अदरूनी विरोधाभासों से घिरा हुआ है। वहीं विपक्षी खेमे का दावा है कि जनता अब पूरी तरह उनके साथ है। तेजस्वी यादव ने कहा कि जैसे यूपी में अखिलेश यादव ने बीजेपी के '400 पार' के नारे को आधे पर रोक दिया, वैसे ही बिहार में भी विपक्ष मिलकर बीजेपी को रोक देगा। उन्होंने यह भी कहा कि बिहार की जनता जागरूक है और इस बार वोट की ताकत से सत्ता परिवर्तन करेगी। राहुल गांधी ने भी कहा कि यह यात्रा बिहार की जनता के हक की लड़ाई है और अब जनता ही तय करेगी कि लोकतंत्र की हक कैसे करनी है। अगर इस यात्रा को व्यापक दृष्टिकोण से देखा जाए तो यह सिर्फं बिहार तक सीमित नहीं है। यह विपक्ष के लिए एक प्रयोगशाला की तरह है। कांग्रेस, राजद, सपा और झामुमो जैसे दल इस यात्रा के जरिए अपने मतदाताओं को यह दिखाना चाहते हैं कि वे सिर्फं गठबंधन की विपक्षी नहीं कर रहे हैं बल्कि जनता के अधिकारों के लिए भी संघर्षरत हैं। दूसरी ओर भाजपा इसे सिर्फं चुनावी नौटंकी के मुकाम पर छोड़ रही है। बिहार में जातिगत समीकरण और स्थानीय मुद्दे को नई दिशा देने का काम किया है और 2025 के विधानसभा चुनाव अब पहले से कहीं ज्यादा दिलचस्प हो गए हैं।

मुंबई / पटना। भारत के अग्रणी स्पोर्ट्स एवं एंजेलज ग्रुप फुटबल ब्रांड्स में से एक कैपस एक्टिवविजनेर ने राष्ट्रीय पुरस्कार विजेता अभिनेत्री कृति सेनन को अपनी वुमेन्स कैटेगरी का नया चेहरा बनाया है। यह केवल एक ब्रांड और सेलिब्रिटी के बीच हुई एक साझेदारी नहीं, बल्कि यह कैपस के उत्स विजन को मजबूती प्रदान करता है जिसमें वह भारत की महिलाओं के फुटबलविजनेर सेगमेंट का भविष्य गढ़ने के लिए प्रतिबद्ध हैं। कैपस द्वारा पिछले वर्ष लॉन्च की गई मजबूत वृद्धि इस दिशा में उसकी राह को और साफ बनाती है। कृति सेनन को निडरता के साथ करियर के विकल्प चुनने और कई भूमिकाओं के बीच आसानी से तालमेल बनाने की क्षमता के लिए जाना जाता है - वे आज के दौर की गतिशील, महत्वाकांक्षी और निडर महिलाओं की भावनाओं का प्रतीक हैं। एक इंजीनियरिंग ग्रेजुएट से लेकर भारत की सबसे मशहूर अभिनेत्रियों एवं महिला उद्यमियों में शुमार होने तक की यात्रा, उनके दृढ़ संकल्प, व्यक्तित्व एवं शैली को अभिव्यक्त करती हैं। वे महिलाओं को अपने पसंदीदा रास्तों को चुनने के लिए प्रेरित करती हैं, फिर चाहे जीवन हो या फैशन।

योगदान रहा। मिलेगा।

महाराष्ट्र से मुदित एवं के-4, रूम नं. 8, ग्राउंड फ्लोर न्यू समता सहकारी को.ऑ. हां. दाई तथा इससे उत्पन्न समस्त विवाद मुंबई न्यायालय के अधीन होंगे।

$$\ln(\ln \xi - 1) \approx 1.5$$



प्रजापति

फॅब्रीकेशन अॅण्ड ग्रिलवर्क्स

PRAJAPATI

FABRICATION & GRILL WORKS

93245 26742
98200 55193
93227 55403




MANUFACTURERS OF

COMPOUND GATES, MS GRILLS, WATER TANKS,

ROLL SHUTTER, COLLAPSIBLE DOOR &

ALLUMINIUM SLIDING WINDOW

SHOP NO. 101, SAVERA CHS., LAST BUS STOP, VEERA DESAI ROAD,

ANDHERI (W), MUMBAI-400053.

GST No. : 27ANKPP62971ZP




पत्राचार कार्यालय: मुंबई-पूण मोटर मालक श्रमजीवन प्रिमावसेस को.सो., बॉ-5 ए-337 ट्रेक टर्मिनल, डब्ल्यू.टी.टी. रोड, आर.टी.ओ. जवळ, ऑटाफ हिल, वडाला मुंबई -37, मो. - 9554493941 email ID- uttarshaktinews@gmail.com

घाटकोपर वेस्ट में सी.ए. नेहा भानुशाली और हेमा रामबिलास पाठक के नए ऑफिस के उद्घाटन में अतिथि के तौर पर उपस्थित भाजपा नेता रामबिलास पाठक, जेएमडी ग्रुप के चेयरमैन हरीश पांडेय, समाजसेवक संतोष दुबे सहित अन्य गणमान्य लोग शामिल होकर अपनी शभमनाएं दी।

कंधरपुर, मुरादगंज, जौनपुर (वाराणसी-लखनऊ न्यू हाइवे के बगल में बाईपास से 400 मीटर की दूरी पर) 9138828282, 8686867547



एस.आर.एस. हॉस्पिटल एण्ड ट्रामा सेन्टर



डा. अभय प्रताप सिंह
MBBS (KGMU), DNB (Ortho), MS (Ortho)
UCN, FLJR (Germany), MNAMS
आर्थोस्कोपिक एण्ड ज्वाइंट
रिप्लेसमेंट आर्थोपेडिक सर्जन
हड्डी रोग विशेषज्ञ
ओ.पी.डी. प्रतिदिन



डा. आनन्द त्रिपाठी
MBBS, MD, DM (Neuro)
क्यूरेटिविजियन
ओ.पी.डी. प्रतिदिन



डा. निदा सलाम
CBO
स्त्री एवं प्रसूति रोग विशेषज्ञ
ओ.पी.डी. प्रतिदिन



डा. अरविन्द कुमार अग्रहारी
MBBS, MS, MCh (Neuro)
क्यूरेटिविजियन
विजिटिंग/ऑन काल



डा. एस.के. मिश्रा
MBBS, MS (General Surgeon)
जनरल सर्जरी
विजिटिंग/ऑन काल



डा. पंचला मिश्रा
MBBS, MS (Obs & Gyn.)
स्त्री रोग विशेषज्ञ
विजिटिंग/ऑन काल



डा. राजेश त्रिपाठी
MBBS, MD (Anesthesia)
एनेस्थीसिस्ट रोग विशेषज्ञ
विजिटिंग/ऑन काल



7355 358194



05452- 356555

तेज डायग्नोस्टिक सेन्टर के सामने (पेट्रोल पम्प के बगल में) नईगंज तिराहा, जौनपुर



ए. एम. बजान



मो. अशहद



अब्दुल माजिद

१ मानी कलां, गुरैनी रोड, जौनपुर- 222139 ☎ 9621032024, 9651316060, 9621139686

AMIR TRAVELS

Hajj & Umrah Services
DOMESTIC & INTERNATIONAL
AIR TICKETS

Visit Visa, Holiday Tour Packages, Waqala Delhi & Mumbai Gamca & Medical Services
Emigration, Visa Stamping, Currency Exchange, Money Transfer



- Withdrawal & Deposit Money From All (atm & Adhar Services)
- Passport, Pan Card & Driving License Services
- Common Services Center (csc) & Sahaj Jan Seva
- Kendra Related Services ☎ 7860303530, 9616636079

प्रो०- मो० आसिफ सिद्दीकी संवाददाता गुरैनी, मानीकलां

सह- संपादक

डा. इम्तियाज अहमद सिद्दीकी (उर्फ बाबू भाई) उत्तरशक्ति हिंदी दैनिक, जौनपुर-लखनऊ (उत्तर प्रदेश)



निकट- नसीराबाद चौक, पूर्व प्रधान नेयाज़ अहमद कटरा, मानीकलां, जौनपुर (उ० प्र०)